



ПОВИК ЗА ИЗБОР НА МОДЕРАТОР/КА ЗА ТРКАЛЕЗНА МАСА НА ТЕМА: Важноста на учеството на жените во креирањето на политики насочени кон адаптација за климатски промени

1. Контекст на задачата

Сојуз - Национален совет за родова рамноправност претставува национална, мултиетничка, мултигенерациска, креативна мрежа ориентирана кон иднината и посветена на постигнување родова еднаквост, развој, заштита на женските/човекови права и мир. НСРР има мисија да ги промовира правата на жените, да работи на елиминација на сите форми на дискриминација на жените и на изградба на општество со еднакви можности за сите.

За спроведувањето на својата програма за 2023 НСРР обезбеди оперативен грант од фондови на Европската Унија. Во согласност со Стратегијата на НСРР, целта на годишната програма е да придонесе кон родова рамноправност и почитување на човековите права во Република Северна Македонија. Специфично во текот на 2023 година со поддршката обезбедена од ЕУ НСРР ќе се стреми кон:

- ***Вклученост и активно учество на жените во процесите на прилагодување кон климатските промени.***

Спроведувањето на активностите од годишната програма е предвидено да биде следено од страна на надворешен експерт/ка.

2. Опис на работни задачи и испорачани услуги

Обучувачот/ката треба да подготви и испорача тркалезна маса на тема: **Важноста на учеството на жените во креирање на политики насочени кон адаптација за климатски промени**

Модераторот/ката ќе треба да развие методологија за спроведување на тркалезна маса во соработка со програмскиот менаџер и проектниот тим, како и да ја модерираат истата. Од модераторот/ката се очекува да дејствува како неутрален учесник во дискусијата, да обезбеди сите учесници да внимаваат на временските ограничувања за време на дискусијата како и да обезбеди што помало застранување од темата и прашањата што се поставуваат за време на дискусијата. Воедно, модераторот/ката има задача да постави соодветен тон на разговорот како и, да ги поттикне гостите да учествуваат така што атмосферата ќе биде отворена и интимна.



Целта и содржината на тркалезните маси ќе биде :

- Зголемување на јавната свест кај засегнатите страни, креаторите на политики за виталната улога на жените во напорите за адаптација и ублажување на ефектите од климатските промени;
- Да се нагласи потребата од родово – инклузивни политики и процеси;
- Да се идентификуваат предизвиците и бариерите со кои се соочуваат жените при учеството во развојот и спроведување на политиките;
- Да се воспостави можност за размена на знаења, искуства со цел подобрување на состојбата.

2. Специфични активности и очекувани резултати

Следните активности треба да бидат реализирани од страна на модераторот/ката:

- Да модерира тркалезна маса;
- Пред тркалезната маса да подготви предлог за тема, поттеми за дискусија, развивање на агенда и материјали и истите ќе ги сподели со раководителката на проектот;
- Да обезбеди сите учесници да внимаваат на временските ограничувања за време на дискусијата;
- После спроведената тркалезна маса да изготви и поднесе извештај најдоцна 7 работни дена по завршувањето на истите.
- Да обезбеди секој да добие шанса да се вклучи во дискусијата.
- Да ја разработи темата за дискусија со цел да обезбеди соодветна структура за поставување прашања и добивање одговори, модерирање на дискусија и евидентирање на промени во текот на дискусијата;
- Да подготви визуелно привлечни материјали и пријатни активности кои ќе овозможат брзи и ефективни дискусии;
- Ќе се погрижи учесниците да се чувствуваат удобно да поставуваат прашања, како и да прифатат неосудувачки пристап кон гледиштата на останатите учесници;
- Да се погрижи учесниците да не застрануваат од зададената тема;
- Да им посочи на учесниците дека тркалезна маса ќе остане доверлива;



- Да се придржува до етичките и професионални стандарди, вклучително одржување на доверливост и непристрасност во сите дискусии и интеракции;
- Да ги заклучува и сумира главните точки од состаноците, дискусиите и договорените изјави/дејства;

3. Времетраење и период на спроведување на активностите

За овој ангажман е предвиден еден работен ден. Активностите треба да се реализираат во месец октомври 2023.

4. Квалификации и барања кои треба да ги задоволи експертот/ката

Обучувачот/ката се очекува да ги исполнува следните критериуми:

Општо професионално искуство

- Високо образование од областа на општествени науки.
- Минимум 3 години работно искуство.

Специфично професионално искуство и вештини

- Искуство во работа со претставници од државни институции, граѓански организации;
- Познавање и работно искуство во рамките на политиките насочени кон адаптација и ублажување на ефектите од климатските промени;
- Одлично познавање на македонски јазик.
- Одлични комуникациски вештини.
- Способност за работење со кратки рокови и навремено испорачување на услуги.

5. Пријавување и избор

Заинтересираните кандидати/ки можат да се пријават со доставување на следниве документи:

- Писмо за изразување интерес;
- Професионално CV;
- Листа од три лица и нивни контакти за препорака од слични работни ангажмани;
- Финансиска понуда, која вклучува надомест по ден во бруто износ изразена во македонски денари, со вклучен персонален данок на доход.

Пријавите треба да се достават најдоцна до **18.10.2023** на е-пошта: sozm@t.mk и teazografska@gmail.com и stankovikmartina@gmail.com , со предмет: **Апликација за МОДЕРАТОР/КА ЗА ТРКАЛЕЗНИ МАСИ НА ТЕМА: Важноста на учеството на жените во креирање на политики насочени кон адаптација за климатски промени**



Co-funded by
the European Union



Критериуми за избор на модераторот/ката се претходното релевантно професионално искуство, квалитетот на предложената методологија и финансиската понуда. Кандидатите/ките кои ќе влезат во потесен избор може да бидат повикани на интервју. Апликации со нецелосна документација нема да се разгледуваат.